

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrīsaṅkarācārya viracitam*  
**॥ śrī yamunāṣṭakam ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrī yamunāṣṭakam ॥

*murārikāyakālimālālavāridhāriṇī*

*trṇīkṛtatrivīṣṭapā trilōkaśōkahāriṇī |*

*manō'nukūlakūlakuñjapuñjadhūtadurmadā*

*dhunōtu nō manōmalaḥ kalindanandinī sadā || 1 ||*

*malāpahārivāripūrabhūrimaṇḍitāmṛtā*

*bhṛśaḥ prapātakapravañcanātipaṇḍitāniśam |*

*sunandanandanāṅgasaṅgarāgarañjitā hitā*

*dhunōtu nō manōmalaḥ kalindanandinī sadā || 2 ||*

*lasattaraṅgasaṅgadhūtabhūtajātapātakā*

*navīnamādhurīdhurīṇabhaktijātacātakā |*

*taṭāntavāsadāsahaḥsasamaṣṛtā hi kāmādā*

*dhunōtu nō manōmalaḥ kalindanandinī sadā || 3 ||*

*vihārarāsakhēdabhēdadhīratīramārutā*

*gatā girāmagōcarē yadīyanīracārutā |*

*pravāhasāhacaryapūtamēdinīnadīnadā*

*dhunōtu nō manōmalaḥ kalindanandinī sadā || 4 ||*

*taraṅgasaṅgasaikatāñcitāntarā sadāsītā*

*śaranniśākarāḥśumañjumañjarīsabhañjitā |*

*bhavārcanāya cāruṅāmbunādhunā viśāradā*

*dhunōtu nō manōmalaḥ kalindanandinī sadā || 5 ||*

*jalāntakēlikāricārurādhikāṅgarāgiṇī*

*svabharturanyadurlabhāṅgasaṅgatāṃśabhāginī |*

*svadattasuptasaptasindhuhēdanātikōvidā*

*dhunōtu nō manōmalaṃ kalindanandinī sadā || 6 ||*

*jalacyutācyutāṅgarāgalampaṭāliśālinī*

*vilōlarādhikākacāntacampakālimālinī |*

*sadāvagāhanāvatīrṇabhartṛbhṛtyanāradā*

*dhunōtu nō manōmalaṃ kalindanandinī sadā || 7 ||*

*sadaiva nandanandakēliśālikuñjamañjulā*

*taṭōtthaphullamallikākadambarēṇusūjvalā |*

*jalāvagāhināṃ nṛṇāṃ bhavābdhisindhupāradā*

*dhunōtu nō manōmalaṃ kalindanandinī sadā || 8 ||*

*|| śrī yamunāṣṭakam samāptam ||*